

## Ichachan 46

1. Du'u ge Yesusi anena?

-Ga Abrahami o Isak'i o Yayk'obi.

2. Du'ute Yesusi kon mu ga bizingite Israeliyo. Anen?

-Ga Dawit.

3. Yesusi rongi gene Kristosi hene a katang?

-Rongi ge Kristosi teek, eli ke ga k'oma o mende tigishine o bizingit.

4. Mariyami lomne na Yosepi tasi niye?

-Yosepi tasi ke Mariyami gama mende ayay boy.

5. Mariyami nyeyesew mende ayay ko?

-Mariyami mende ayay ane kenyeyeseng.

6. Mariyami lomne niye?

-Tuma Wuru deshi orte Mariyami ande zo deshi na uwango, na ch'uwa Mariyami lomnedo.

7. Kunaso teek, iskach elese Yosepi na se niye?

-Iskach sene woche Mariyami lomne aga desha de Tuma Wuruy na aga Tuma Mende Ibaysine.

8. Rongi ge al ke Amanueli hene a niye?

-Amanueli hene ga Tuma i ortegey.

9. Rongi ge Yesusi konang ga Amanueli kiyang?

-Ga bboydiya Yesusi ga Tuma de kun na remesine o zo bboyde koniyo.

-Mariyami taisna ge base Mende Ibaysine bbondaboy.

-Mariyami bas woje machi na isan wochene ande ge de kegina madinene.

-Mariyami o Yosepi erese woch rongi ke Yesusi.

-Yesusi ga Tuma Mende Ibaysine kiyene muy ro'osine na isan ande ge de kegina madinene.

-Yesusi ro'osine ide?

-Ba ge de Israeli teek.

-Yesusi ro'osine katama ge de?

-Katama ge de Betlihem.

-Yesusi ro'osine nyebba ge de ibaysi zo komajo de geskinun liyoko.

-Yesusi ro'osine nyebba ge de ibaysi zo komajo de resedun liyoko.

-Yesusi ro'osine nyebba ge de ibaysi zo komajo de Set'ani liyoko.

-Bidede Tuma ilanga kingi et zo orte k'omaw ge Tumono, Tuma iso Mende Ibaysine Yesusi de ibaysiyecho.

-Bidede Tuma ilanga kingi et zo orte k'oma ge Tumono, Mende Ibaysine Yesusi ro'osine ba ge diya teek.

-Bidede Tuma ilanga kingi et zo orte k'oma ge Tumono, Yesusi ro'osine katama ge de Betlihemu.

-Yesusi ro'osine katama ge de Betlihemu teek na ungoch konang zo ge ch'arasho wun Yerusalemi.

-Bergu ge dongo, bizingite Yerusalemi ga mende zuk te Rome de zo zeri ke Herodosiyo.

#### Gezeri Matewosi 2:1-2

1-Balgede Herodosi i ke bizingite Yuda, Yesusi ro'osine yongo Yuda ge katama ge de Betlihemu. Balge dongo zo ge ch'arasho ngun bboy de susa chuwone liyoko na woch'i Yerusalemi.

2-Ede engedine na sene: "Bizingite zuk te Yuda ro'osine ide? Eda or tobochene yecha bboy de susa chuwone na ga diya. Eda ngun ke goyniyoy."

-Zo ge ch'arasho li'ich nen?

-Ede li'ich Yesusi de zo zeri ke bizingite zuk te Israeliyo.

-Bizingit Herodosi a shik penu diya, nen ri'inse sheshek.

#### Gezeri Matewosi 2:3

3-Herodosi de i ke bizingito shik ya. Nen o zo ge al Yerusalemi ge teeko muuk ri'inse sheshek.

-Bizingit Herodosi ri'inse sheshek kiyang?

-Ga bboydiya Herodosi tasi ke bizingite i ke Yesusiyo aruch jaruchene na uwado.

-Nyebba ge diya, bizingit Herodosi zeri zo ge tigishine o zo ge ichachan penu de Museyo muuk bboyde koni.

#### Gezeri Matewosi 2:4-6

4-Nyebba ge diya ch'uwa Herodosi mumut zo ge al ke komorta ge zow ge tigishine o ge ichachan penu de Museyo na sene: "Kristosi ro'osine ide?"

5-Ede ch'uwa ye'ese na sene: "Kristosi ro'osine ba de Yuda katama ge de Betlihemu teek. Ya mu ga bboyde ilanga k'oma de Tumon kon warati na sene:

6-"Betlihemu de i ba de Yuda teeko. Inyu katamay ge al Yuda ge teeko bibida i ke t'ini, ke t'ini iyong na mende ogoy zuk te Israeliyo joyne ya ke'en denu teek."

-Bizingit Herodosi enget zo ge tigishine o zo ge ichachan penu de Museyo katang?

-Herodosi enget na sene: "Kristosi ro'osine ide?"

-Zo ge tigishine o zo ge ichachan penu de Museyo ye'ese na se niye?

-Ede se ke Kristosi koro'os Betlihemu ge.

-Zo ge tigishine o zo ge ichachan penu de Museyo gay niye?

-Ede zeri eli de Tumono.

-Bidede Tuma ilanga kingi et zo orte k'oma ge Tumono,  
Mende Ibaysine de koy ke bizingito ro'os Betlihemu ge.

-Nyebba ge diya, Herodosi iso zo ge ch'arasho kat Betlihemu  
na ketelech bizingitiya.

#### Gezeri Matewosi 2:7-11

7-Tolo ch'uwa Herodosi zeri zo ge ch'arasho kuda  
ortene na enget sakul na hin ke ay gay bboy de toboch iyey.

8-Ch'uwa iso ede kat Betlihemu na sene: "Hat na  
moyit bole sheshek na a joydaboyo, wuda na elagano na anyi  
mu kok na kogoyi nen."

9-Ede ch'uwa shik penu de bizingit eliyu na hatuwa.  
Ede a hayo, toboche ilanga ede or bboy de susa chuwone  
liyoko koy yongo saptege na irese goro. Ede oro, ch'uwa  
tobochiya kun bboy de bole de t'ino iye na tes yongo.

10-Ede ch'uwa a or tobocho, arshi sheshek na,

11-ddul kesok na or bole o jone Mariyamiyo. Ede  
goyi nen na ch'uwa ok k'abaso na ach work'iyo o ang ge zo  
gim onga shoy shoyo.

-Zo ge ch'arasho woch'i Betlihemu na a joy Yesusiyo, deshi  
katang?

-Ede kone k'oma ba na goynida Yesusi boy.

-Ede mu ach Yesusi ajen duru ang ge al ke sheida.

-Zo ge ch'arasho goyni Yesusi na shekto?

-Zo ge ch'arasho goyni Yesusi na Tuma shuredo ko?  
-Tuma shureng.

-Zo ge ch'arasho goyni Yesusi na Tuma shureng kiyang?  
-Ga bboydiya Yesusi ga Tuma re.

-Yesusi ga Tuma s'ep o me'en s'ep ramtiyak bboyde koni.

-Yongo tolo, zo ge ch'arasho yem Yerusalemi na ele o  
Herodosi ko?

#### Gezeri Matewosi 2:12

12-Ch'uwa Tuma elese zo ge ch'arasho kunasay na  
orte Herodosi ke hayga. Nyebba ge diya ch'uwa hay goro de  
ayay na yem ba dege.

-Tuma elese zo ge ch'arasho kunasay teek na ede orte  
bizingit Herodosi tolak ke yemiga.

-Nyebba ge diya, zo ge ch'arasho yemduwa ba dege goro ge  
de ayay.

-Zo ge ch'arasho hatuwa liyoko, Tuma iso iskach konang ke

elese Yosepi.

### Gezeri Matewosi 2:13-15

13-Zo giya ch'arasho a hatu ba dege, iskache Tumon elese Yosepi kunasay na sene: "Herodosi bboyde hin ke nis boliyo, ibba re kok na shok bole o jone na ok ba de Gibs'i. Inyu i yongo na mala kelagen."

14-Yosepi ch'uwa pach ibba re kok na shok bole o jone na koye Gibs'i.

15-Nen mu remes Gibs'i ge ke de Herodosi reso. Ya mu ga bboyde ilanga Tuma Komorut eli tuo ge de k'omawuno na sene: "Wochiyan kezeriyen kugo Gibs'i ge liyoko."

-Kunasay teek, Tuma elese Yosepi katang?

-Tuma sene: "Ibba re kok na shok bole o jone na ogo."

-Bbute Herodosi hin ke nis Yesusiyo, Tuma hin ke Yosepi koye Mariyami o Yesusi ide?

-Ba de Gibs'i teeki.

-Yongo tolo Yosepi ibba re kok na ogiye Mariyami o Yesusi ba de Gibs'i teek.

-Bidede Tuma ilanga kingi et zo orte k'oma ge Tumono, Yesusi oguwa ba de Gibs'i teek.

-Yosepi koye Yesusi ba de Gibs'i teek kiyang?

-Ga bboydiya Herodosi hin ke nis Yesusiyo.

-Herodosi hin ke nis Yesusi kiyang?

-Ga bboydiya Herodosi tasi ke Yesusi hinga ke aruch jarecheney.

-Mende ach Herodosi tasi ke nis Yesusiyo?

-Ga Set'ani.

-Set'ani hin ke nis Yesusi kiyang?

-Ga bboydiya Yesusi ibaysi zo geskino dege liyok na Set'ani hinongo.

-Ga bboydiya Yesusi ibaysi zo resedo dege liyok na Set'ani hinongo.

-Ga bboydiya Yesusi ibaysi zo komajo de Set'ani liyok na Set'ani hinongo.

-Iach konang ga diya.

-Bizingite gesi kon iye na gensaa gene mer sheshek.

-Mende ayay kun na ibaysi zo gensesedo dege liyok na bizingit hindo ko?

-Nen hinong.

-Mende nyere kon iye na gensaa gene mu mer sheshek.

-Mende ayay kun na ibaysi zo gensesedo dege liyok na mende i ke nyereyo hindo ko?

-Nen hinong.

-Yene ke bizingite gesi o mende i ke nyereyo oyse gensaa gege bak na hinongo,

-Set'ani mu oyse gensaa gene bak na hinong.

-Nyebba ge diya, Set'ani hin ke nis Yesusi.

-Set'ani oyse gensaa gene bak na hinong.

-Set'ani hin ke zo muuk resi.

-Set'ani hin ke zo muuk hay tumu de gowon teeki.

-Zo ge ch'arasho Yerusalemi yemongo, Herodosi deshi katang?

#### Gezeri Matewosi 2:16-18

16-Herodosi or ke zo ge ch'arasho luto, shure sheshek na iso polisiyo kat Betlihem i o katama ge al yongo muuk na ede kingitka boliya ge berguwan gege bbon ramango o konango. Nen indi ya ga bboyde enget zo ge ch'arasho.

17-Ya mu ilanga k'oma de Tumon Eremyasi eli sabo na sene:

18-“Kishi ruo de buyto o moyoke mero Rama ge na Rahel ruy weya ge gene. Nen bboyde weya reso, ch'uwa bboyde iye kuchu kuchuy unto. Nen bboyde weya reso ruy ch'olo.”

-Bizingit Herodosi shure sheshek na ajine penu de gesi.

-Bizingit Herodosi ajine penu na weya ge mach'ida berguwan bbon ramang o ge ro'osine tolege al Betlihem i giyo muuk kergitka.

-Mende ach Herodosi tasi diya geso anen?

-Ga Set'ani.

-Tuma iso Mende Ibaysine na Set'ani gaydo.

-Set'ani gay ke Mende Ibaysine kun na koye nen ddoki.

-Nyebba ge diya, Set'ani ilop ke nis Yesusi.

-Set'ani elese Herodosi ke nis Yesusi.

-Tuma Shubbune tep Yesusi ko?

-Tuma tep Yesusi sheshek.

-Tuma Shubbune tep Yesusi kiyang?

-Ga bboydiya Tuma Shubbune hin ke ibaysiyech geskino liyoko.

-Ga bboydiya Tuma Shubbune hin ke ibaysiyech resedo liyoko.

-Ga bboydiya Tuma Shubbune hin ke ibaysiyech Set'ani ge liyoko.

-Tuma gay tasi de bizingit Herodosi ko?

-Tuma gay sheshek.

-Herodosi nis Yesusi ko

-Nis na uwang.

-Tuma tep Yesusi na uwado ko?

-Tuma uwa sheshek.

-Yene ke Tuma tep Muse balgede Muse ane ga woche t'ino, Tuma mu tep Yesusi balgede ane ga wocho.

-Yongo tolo, Herodosi eraboy na Tuma iso iskach konang ke elese Yosepi.

#### Gezeri Matewosi 2:19-20

19-Herodosi a eraboyo, iskache Komordono elese Yosepi kunasay teek Gibs'i ge na sene:

20-"Ibba re kok na shok bole o jone na yem ba de Israeli. Ga bboyde zo ge ilanga hin ke nis boleyo ertaboyo."

-Iskach Tumon elese Yosepi na se niye?

-Iskach sene: "Ibba re kok na shok bole o jone na yem ba de Israeli bboydiya Herodosi eraboyo."

-Yosepi shik Tuma na ogiye Mariyami o Yesusi ba de Israeli tolak.

#### Gezeri Matewosi 2:21-23

21-Goro ge diya ch'uwa Yosepi ibba re kok na shok bole o jone na yemda ba de Israeli.

22-Kiyene muy nen a shik ke woche Herodosi Arkelawosi shok ba de Yuda, ri'inse na bboyde Tuma elese kunasayo, ch'uwa koy ba de Galila.

23-Nen ch'uwa woch'i Galila na remes Nasireti ge. Ya ga nyebba ge de ilanga Tuma eli k'omay na zo keseritka ke Naziretiyo na eli dene kidibuga.

-Yosepi o Mariyami o Yesusi yemduwa ba de Israeli tolak.

-Yosepi oge Yesusi katama de?

-Katama de Nazireti.

-Bidede ilanga kingi Tuma et zo orte k'oma ge Tumono, Yesusi remes katama ge de Nazireti teek.

-Tuma tep etene na deshi ch'olo.

-Tuma hum etene na uwang.